

ನ್ಯಾಯಾಲಯದ ಆದೇಶದ ಮೇರೆಗೆ ಸಾಕ್ಷಿಯನ್ನು ದಿನಾಂಕ 06.12.2024 ರಂದು  
ಪುನಃ ಕರೆಯಿಸಿ ಪ್ರಮಾಣ ವಚನ ಭೋದಿಸಲಾಯಿತು:

ಪಾಟೀ ಸವಾಲು: ಆರೋಪಿತರ ಪರ ವಕೀಲರಾದ ಶ್ರೀ ಕೆ.ಎಸ್.ಆರ್ ರವರಿಂದ:

ನಾನು ಕೆಲಸ ಮಾಡುವ ಕ್ಲಿನಿಕ್ ಮತ್ತು ಆರೋಪಿ ವೇದಾವತಿ ಇವರ ನಿಖರವಾದ ವಿಳಾಸ ಹೇಳಲು ಆಗುವುದಿಲ್ಲ. ನಾನು 10 ವರ್ಷಗಳ ಹಿಂದೆ ಕ್ಲಿನಿಕ್ ಕೆಲಸ ಮಾಡುವುದನ್ನು ಬಿಟ್ಟಿದ್ದೇನೆ. ಈಗ ಆ ಕ್ಲಿನಿಕ್ ನಲ್ಲಿ ಆಗಿನ ವೈದ್ಯರೇ ಇದ್ದಾರೋ ಇಲ್ಲವೋ ಗೊತ್ತಿಲ್ಲ. ಈಗ ನಾನು ಜಿ.ಪಿ.ನಗರದ ರಮಾಬಾಯಿನಗರದಲ್ಲಿ ವಾಸವಿದ್ದೇನೆ. ಪವಿತ್ರಾ ಇವರು ಮರಣಹೊಂದಿದಾಗ ನಾನು ಕ್ಲಿನಿಕ್ ನಲ್ಲಿ ಕೆಲಸ ಮಾಡುತ್ತಿರಲಿಲ್ಲ. ನಾನು ಪವಿತ್ರಾ ಇವರನ್ನು ಆ ಕಾಲಕ್ಕೆ ನೋಡಿದ್ದೆ ಈಗ ಯಾರೆಂದು ಸರಿಯಾಗಿ ನೆನಪಿಲ್ಲ. ನಿ.ಪಿ-28 ಮತ್ತು 29 ಚೆಕ್ ಗಳನ್ನು ಭವ್ಯ ಮತ್ತು ವನಿತಾ ಇವರ ಬಳಿ ಸಾಲ ಕೊಡಿಸಿ ಎಂದು ವೇದಾವತಿ ಇವರಿಗೆ ಕೊಟ್ಟಿದ್ದೆ ಎಂದರೆ ಅವರ ಹೆಸರು ನನಗೆ ಗೊತ್ತಿಲ್ಲ. ಆ ಭವ್ಯ ಮತ್ತು ವನಿತಾ ಆರೋಪಿ ವೇದಾವತಿ ಇವರ ವಿರುದ್ಧ ಹಣ ವಸೂಲಿಗೆ ದಾವೆ ಹಾಕಿದ್ದಾರೆ ಎಂದರೆ ಗೊತ್ತಿಲ್ಲ. ತನಿಖೆ ಕಾಲಕ್ಕೆ ಪೊಲೀಸರೇ ನನ್ನನ್ನು ತಾಣೆಗೆ ಕರೆದು ವಿಚಾರಣೆ ಮಾಡಿದ್ದರು. ಆದರೆ ನನ್ನ ವಿಳಾಸ ಹೇಗೆ ದೊರೆತಿತ್ತು ಎಂದು ನಾನು ಅವರನ್ನು ಕೇಳಿಲ್ಲ. ಪೊಲೀಸರಿಗೆ ಅನುಕೂಲವಾಗಲೀ ಸುಳ್ಳು ಸಾಕ್ಷಿ ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ನಾನು ವೇದಾವತಿ ಇವರಿಂದ ಸಾಲ ಪಡೆದ ಬಗ್ಗೆ ಮತ್ತು ಸಾಲ ಮರುಪಾವತಿ ಮಾಡಿದ ಬಗ್ಗೆ ಬೇರೆ ದಾಖಲೆಗಳಿಲ್ಲ. ನಾನು ವೇದಾವತಿ ಅವರಿಗೆ ಶೇ.10 ರಷ್ಟು ಬಡ್ಡಿ ಯನ್ನು ಪಾವತಿಸಿಲ್ಲ ಎಂದರೆ ಈಗ ಸರಿಯಾಗಿ ನೆನಪಿಲ್ಲ. ನಾನು ರಮಾಬಾಯಿನಗರದಲ್ಲಿ ವಾಸ ಪ್ರಾರಂಭ ಮಾಡಿದ ಬಳಿಕ ಯಾವತ್ತು ವೇದಾವತಿಯವರನ್ನು ಸಂಪರ್ಕಿಸಿಲ್ಲ. ವೇದಾವತಿಯವರು ನಾನು ಕೊಟ್ಟಿದ್ದ

ಹಣವನ್ನು ಭವ್ಯ ಮತ್ತು ವನಿತಾ ಇವರಿಗೆ ಪಾವತಿಸಿ ಚೆಕ್ ಪಡೆದುಕೊಂಡು ಇಟ್ಟುಕೊಂಡಿದ್ದರು ಮತ್ತು ಅದನ್ನು ನನಗೆ ಕೊಡಲು ಆಗಿರಲಿಲ್ಲ ಎಂದರೆ ನಿಜ. ಆ ಕಾಲಕ್ಕೆ ನಾನು ಬೇರೆ ಕಡೆ ಹೋಗಿದ್ದರಿಂದ ಚೆಕ್ ಗಳನ್ನು ನನಗೆ ಕೊಡಲು ಆಗಿರಲಿಲ್ಲ ಎಂದರೆ ನಿಜ. ಆ ವೇಳೆಯಲ್ಲಿ ನಮ್ಮಿಬ್ಬರ ನಡುವೆ ಸಂಪರ್ಕ ಇರಲಿಲ್ಲ ಎಂದರೆ ನಿಜ. ಪೊಲೀಸರು ಸಾಕ್ಷಿ ಹೇಳುವಂತೆ ನನಗೆ ಒತ್ತಾಯಿಸಿದ್ದರು ಎಂದರೆ ಸರಿಯಲ್ಲ.

**ಮರು ವಿಚಾರಣೆ:- ಇಲ್ಲ.**

ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದಂತೆ ಬೆರಳೆಚ್ಚು ಮಾಡಲಾಯಿತು.

ಓ ಹೇ ಕೇ ಸ ಇ ಎ ಒ.,

4 ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,  
ಮೈಸೂರು